



സന്സാദ് ആദർശ ഗ്രാം യോജന പരിശീലന പരിപാടിക്ക് നാളെ കായംകുളത്ത് തുടക്കം

Posted On: 16 NOV 2017 6:23PM by PIB Thiruvananthapuram

പാർലമെന്റ് അംഗങ്ങളുടെ ഗ്രാമം ദത്തെടുക്കല് പരിപാടിയായ സന്സാദ് ആദർശ ഗ്രാം യോജനയുടെ കീഴില് കേരളത്തിലെ ഇരുപത്തിമൂന്ന് പഞ്ചായത്തുകളുടെ സമഗ്രവികസനത്തിനായുള്ള പദ്ധതി അവിഭാജ്യ സാങ്കേതിക വിദ്യാഭ്യാസ കൗൺസില് എൻ.എസ്.എസ്. ടെക്നിക്കല് സെല് കേരളയുമായി ചേര്ന്ന് നടപ്പിലാക്കി വരികയാണ്. പദ്ധതിയുടെ ആദ്യഘട്ടമായ വികസന പ്രശ്നങ്ങളെ മനസ്സിലാക്കാനുള്ള സര്വ്വേയും സാങ്കേതിക വിദ്യയുടെ സഹായത്തോടെ പ്രശ്ന പരിഹാരങ്ങളു കണ്ടെത്തലും 2018 ജനുവരി 31 ന് മുമ്പ് പൂര്ത്തിയാക്കും.

സംസ്ഥാനത്തെ 23 പഞ്ചായത്തുകളായ അഞ്ചുതെങ്ങ്, കോട്ടുകാല്, കടമ്പനാട്, നാരാണമുഴി, ആര്യാട്, തകഴി, നീണ്ടൂര്, മേലുകാവ്, ഇടുക്കി-കഞ്ഞിക്കുഴി, കൊടുവള്ളി ഉദയംപേരൂര്, കൊടശ്ശേരി, താന്നിയം, പല്ലശ്ശേരി, പൂടൂര്, തൃക്കലങ്ങാട്, നന്നമ്പ്ര, ഉണ്ണിക്കുളം, പയ്യോളി, കണിയാമ്പറ്റ, കുറ്റിയാട്ടൂര്. കിനാറൂര്, കരിന്തളം എന്നിവയോടൊപ്പം ലക്ഷദ്വീപിലെ കല്പ്പേനി ദ്വീപിലുമാണ് പദ്ധതി നടപ്പിലാക്കുന്നത്.

ഗ്രാമങ്ങളുടെ വികസന പ്രശ്നങ്ങളെ മനസ്സിലാക്കാന് പ്രാഥമിക സര്വ്വേയും തുടര്ന്ന് സാങ്കേതികവിദ്യയിലൂന്നിയ പ്രശ്ന പരിഹാരത്തിനായി ഹാക്കത്തോണം നടത്താനാണ് പദ്ധതി ലക്ഷ്യമിടുന്നത്. ഗ്രാമീണ മേഖലയിലെ തൊഴില് സാധ്യതകള്, സ്കൂള് വിദ്യാഭ്യാസം കാര്യക്ഷമമാക്കല് ഗ്രാമീണ തലത്തിലെ മൊത്ത വരുമാനം ഇരട്ടിയാക്കല്, ഗ്രാമങ്ങളില് നിന്ന് നഗരങ്ങളിലേക്കുള്ള കടിയേറ്റം കുറയ്ക്കുകയും കടിയേറ്റ യുവാക്കളെ ഗ്രാമങ്ങളിലേക്ക് തിരികെ കൊണ്ടു വരിക, ചിലവ് കുറഞ്ഞ് വീടുകളും കളിസ്ഥലങ്ങളും നിർമ്മിക്കുക, ഗ്രാമീണ വിനോദ സഞ്ചാരത്തെ പ്രോത്സാഹിപ്പിക്കാന് നൂതന പദ്ധതികള് ആവിഷ്കരിക്കുക, പ്രീതിശീര്ഷ ഊര്ജ്ജ ഉപഭോഗം 25% കണ്ട് കുറയ്ക്കുക. എറ്റവും കുറഞ്ഞ് 25 തൊഴിലവസരങ്ങളെങ്കിലും ഗ്രാമീണ തലത്തില് സൃഷ്ടിക്കുക, കാര്യക്ഷമമായ മാലിന്യ സംസ്കരണ സംവിധാനങ്ങളു സ്ഥാപിക്കുകയും നടത്തുകയും ചെയ്യുക എന്നിവയാണ് സന്സാദ് ആദർശ ഗ്രാം യോജനയിലൂടെ ലക്ഷ്യമിടുന്നത്.

ആദ്യഘട്ടമായ വികസന പ്രശ്നങ്ങളു മനസ്സിലാക്കാനുള്ള സര്വ്വേ നടത്തേണ്ട സ്ഥാപനങ്ങളിലെ മാസ്റ്റര് ട്രെയിനർമാർക്കുള്ള സംസ്ഥാന പരിശീലനം നാളെ (2017 നവംബർ 17) മുതല് മൂന്ന് ദിവസം കായംകുളം, പാറ്റൂര് ശ്രീബുദ്ധ എഞ്ചിനീയറിംഗ് കോളജില് നടക്കും.

നാളെ വൈകിട്ട് 7 മണിക്ക് ഫിഷറീസ് മന്ത്രി ശ്രീമതി ജെ. മേഴ്സിപ്പിള്ളയമ്മ പരിപാടി ഉദ്ഘാടനം ചെയ്യും. ശനിയാഴ്ച (2017 നവംബർ 18) കേന്ദ്ര സഹമന്ത്രി ശ്രീ. അല്ഫോണ്സ് കണ്ണന്താനം സന്സാദ് ആദർശ ഗ്രാം യോജന പ്രവർത്തനങ്ങളുടെ ദേശീയതല ഉദ്ഘാടനം നടത്തും. ചടങ്ങില് എം.പി. മാരായ ശ്രീ. കൊടുക്കുണിള് സുരേഷ്, ശ്രീ. ആന്റോ ആന്റണി, ശ്രീ. കെ.സി. വേണുഗോപാല്, ശ്രീ. എൻ.കെ. പ്രേമചന്ദ്രൻ എന്നിവരും എ.ഐ.സി.റ്റി.ഇ. ചെയർമാൻ ഡോ. അനീല് സഹസ്ര ബുദ്ധേ, വൈസ് ചെയർമാൻ ശ്രീ. എം.പി. പൂണിയ, സാങ്കേതി സർവ്വകലാശാല വൈസ് ചാൻസിലർ ഡോ. കഞ്ചേറിയ ഐസക്ക് മുതലായവർ പങ്കെടുക്കും.

(Release ID: 1509956) Visitor Counter : 5

